

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| அஷ்டாதஸ: ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ அஷ்டாதஸ: ஸர்க்க: ॥

அதாத்மசிந்தாநுசரேண யாஸ்யந்
விஹங்கராஜேந விபு: புரீம் ஸ்வாம் |
உவாச பத்நீம் தஸநாம்ஸூலக்ஷ்யாத்
வமந்நிவாநந்தமமாந்தமந்த: ॥ 18.1 ॥

ஸத்யே ஸமீக்ஷஸ்வ விபாரிஜாதாம்
வ்ருத்தேந ஹீநாமிவ வேதவித்யாம் |
நிஸாமிவ ப்ரோஷிதஸீதபாநும்
நாரீமநாதாமிவ நாகலக்ஷமீம் ॥ 18.2 ॥

ஆலம்பிதா நம்ரமுகீ பவத்யா
ஹஸ்தேந ரக்தாங்குலிபல்லவேந |
வதாந்யவ்ருக்ஷஸ்ய விபாதி ஸாகா
வக்தும் வயஸ்யேவ ரஹ: ப்ரவ்ருத்தா ॥ 18.3 ॥

ஸுபர்ணவேகாநிலவிப்ரகீர்ணை:
ஸுரத்ருமைரந்தரித: ஸுமேரு: |
ஆலக்ஷ்யதே காலவஸேந பூய:
ப்ரருடலூநைரிவ பக்ஷஜாலை: ॥ 18.4 ॥

நிஸர்க்ககல்யாணதயா ப்ரதீதம்
ஸர்வோத்தரம் தத்த்வமிவைகமாத்யம் |
அமும் ப்ரியே நூநமதந்த்ரிதாநி
ஜ்யோதீம்ஷி பக்த்யா பரியாந்த்யஜஸ்ரம் ॥ 18.5 ॥

விதாநவாந் வ்யோமதலேந மேரு:
 தாராகணைராஹிதமௌக்திகேந |
 நிவிஸ்ய மத்யேக்ஷிதிபத்ரபீடம்
 கங்கோதகைராத்ரியதே஽பிஷேகம் || 18.6 ||

ஸஹஸ்ரபாநுப்ரமுகை: ஸமந்தாத்
 ஜ்யோதிர்க்கணைரஸ்ய விகூர்ணமாநை: |
 மஹீப்ருதாமக்ரஸரஸ்ய மந்யே
 நீராஜநம் விஸ்வஸ்ருஜா ப்ரயுக்தம் || 18.7 ||

ப்ரக்யாததாம்நாமபி திக்பதீநாம்
 ப்ராஸாதவாஸாதரமாக்ஷிபந்த: |
 அத்யாஸிதா யோகிபிரஸ்ய நித்யம்
 ராஜந்த்யமீ ரத்நகுஹாவிஸேஷா: || 18.8 ||

பரிஸ்புரந்த்யா: க்ஷிதிபத்மமத்யே
 பார்ஸ்வேஷு ஹேமாசலகர்ணிகாயா: |
 பஸ்ய ப்ரியே ரத்நவிஸேஷசித்ராம்
 க்ருஸோந்நதாம் கேஸரஸைஸபங்க்திம் || 18.9 ||

வலீவிபங்கைரிவ வர்ஷபேதை:
 த்ரிபிர்விபக்தம் த்ரிதஸாநுபாவ்யை: |
 ஸந்த்ருஸ்யதே ஸாகரமேகலாயா:
 ஸுமத்யமே மத்யமிதம் தரண்யா: || 18.10 ||

அபஞ்ஜநீயம் ப்ரதிமாநமாப்தாம்
 ஸ்தாநேஷ்வரைராகலிதாமஹார்யை: |
 சராசராணாம் ப்ரபவேந தார்யாம்
 சக்ராக்ருதிம் பஸ்ய ஸமுத்ரநேமிம் || 18.11 ||

விகல்பிதாநி த்ரிதிவேந பூமௌ
 வர்ஷாணி திவ்யாநி விலோகயேதா: |

த்வந்த்வைரிஹ த்வந்த்வவிஷாதமுக்தை:

நிர்விஸ்யதே யௌவநமேகரூபம் || 18.12 ||

இலாவ்ருதாந்தாம் நிஷதாதவாசீம்

விலங்க்ய ஹ்ருத்யாம் ஹரிவர்ஷஸீமாம் |

ககேஸ்வர: ஸம்ஸ்ரீதஹேமகூடம்

நிநீஷதே கிம்புருஷாஸ்பதம் ந: || 18.13 ||

வபு: ஸூபம் வாஜிமுகாங்கநாநாம்

வக்த்ரம் ச யுஞ்ஜந்நிஹ கிந்நரீணாம் |

ஸ்த்ரீரத்நஸம்ஸ்ருஷ்டிவிதௌ விதிஸ்சேத்

த்ரயக்ஷ: கதம் பஞ்சஸரஸ்ய ஜேதா || 18.14 ||

தித்ருக்ஷமாணஸ்ய மமைஷ தேஸாந்

ஸவ்யாபஸவ்யேந கதிக்ரமேண |

அமோகவ்ருத்திர்க்ககநே கருத்மாந்

விசேஷ்டதே சித்தமிவ த்விதீயம் || 18.15 ||

நிபத்ய சோத்பத்ய ச லங்கயந்தீ

நிம்நோந்நதாந் வர்ஷவிபாகதேஸாந் |

சாயா ஸமேந ஸ்வபதேந யாந்தம்

தரஸ்விநம் தார்க்ஷ்யமிவாதிஸேதே || 18.16 ||

மஹீயஸோ வேகவஸேந மத்யே

ஸீமந்தயந்நேஷ ஸரத்பயோதாந் |

யத்ருச்சயா ஸம்ப்ருதசாமரஹீ:

ஸந்த்ருஸ்யதே தேவி தவௌபவாஹ்ய: || 18.17 ||

வியத்பயோதிம் தரதாம் விஸாலம்

விமாநதீப்தேந கருத்மதா ந: |

இயம் புர: ஸைலவநோபபந்நா

விஸ்வம்பரா பாதி விலோமகேவ || 18.18 ||

ஸரத்தநஸ்தோம இவோபஸீதந்
 ஸந்த்ருப்யதே கிந்நரநாதஸைல: |
 ஸந்த்யாவிஹாரச்யுதஸம்ஹதாத்மா
 ஸம்போரிவோத்தூலநபஸ்மராஸி: || 18.19 ||

ஸுதாயமாநாம் தநதஸ்ய ஸௌதே
 ஸ்வாபாவிசீமஸ்ய கிரேரபிக்யாம் |
 பர்யாகுலைர்விஷ்ணுபதீதரங்கை:
 ஆம்ரேடயந்தீவ ஹராட்டஹாஸா: || 18.20 ||

அமுஷ்ய தீப்தோந்நததந்தபூம்நோ
 நக்ஷத்ரமாலார்ச்சிததுங்கமௌலே: |
 பாதேஷு பாந்தி ஸ்படிகா: ப்ரபூதா:
 நாகத்விபஸ்யேவ நகேந்துபிம்பா: || 18.21 ||

உதக்ரவஜ்ரவ்ரணகர்க்கஸாநாம்
 பர்யாப்தஸாரேண புஜார்க்கலாநாம் |
 அநேந விக்யாபிதவிக்ரமம் தத்
 ரக்ஷ: புரா ராமஸரவ்யமாஸீத் || 18.22 ||

அயம் வநை: ஸ்யாமநிதம்பபாகோ
 கௌர: ஸ்வயம் கைரிகஸம்ப்ருதஸூ: |
 வலாஹகக்ராஹ்யகுணாந்தரீயம்
 மதாருணம் வ்யஞ்ஜயதே மதார்யம் || 18.23 ||

அஸ்மிந் தநாதீஸ்வரராஜதாந்யாம்
 ஆகர்ணிதம் ஹைமவதீஸகேந |
 த்வத்கீர்த்த்யுபக்நம் ஸ்ருணு கிந்நரீணாம்
 க்ருஹே க்ருஹே கிந்நரகண்டி கீதம் || 18.24 ||

நிஸம்ய திவ்யத்ருமஸம்பவாநாம்
 நூநம் ரவம் நூபுரமஞ்ஜரீணாம் |

உட்டியமாநா: ப்ரதியாந்த்யமீ த்வாம்
மஞ்ஜுஸ்வரா: மாநஸஹம்ஸதாரா: || 18.25 ||

இதோ ஹிரண்ய ப்ரமுகை: ப்ரபுக்தா
ஸோணாதரே ஸோணிதராஜதாநீ |
ஆதௌ ஸமுத்காதபுநர்நிகாதை:
கைலாஸஸ்ருங்கைரிவ பாதி ஸௌதை: || 18.26 ||

ம்ருதங்கநாதேந ம்ருகாங்கமௌலிம்
ப்ரஸாதயந் பாலயதீஹ தைத்யாந் |
பலேரபத்யம் பலிநாம் விஜேதா
பாணாஸுரோ பாஹுஸஹஸ்ரஸாலீ || 18.27 ||

ராமாஸ்த்ரரந்த்ரோதிதஹம்ஸயூதம்
க்ரௌஞ்சம் கிரிம் லக்ஷய தூரலக்ஷ்யம் |
பீதாம் புந: ஸ்ரோத்ரபதேந காலே
பாகீரதீம் ஜஹ்நுமிவோத்வமந்தம் || 18.28 ||

அமுஷ்ய தூராதஸிதாக்ஷி த்ருஷ்டிம்
திவ்யே கிரௌ தாதுமிஹார்ஹஸி த்வம் |
மருத்கணேந ஹ்யமுநோந்நதேந
ஸ்வாஹாரஸம்பூதிரமந்தி ஸிந்து: || 18.29 ||

விலக்நதைத்யேஸ்வரஸோணிதாநாம்
வைகுண்டகேயூரஜுஷாம் மணீநாம் |
அயத்நஸானோபலதாமபுஷ்யந்
ஆர்த்ரா: ஸுதாபிந்துபிரஸ்ய கூடா: || 18.30 ||

லக்ஷ்மீஸுதாஸஞ்ஜநநாய தூர்ணம்
விமத்நதா வேகமநேந தத்தம் |
ஆவர்த்தபேதைரதுநாஸ்யகாதை:
அர்த்தாபயந்த்யம்புநிதேர்மஹௌகா: || 18.31 ||

அமோகபாணஸ்ய முநேரஸோஷ்யே
 பேநாயமாநாநி யஸ:பயோதௌ |
 கதாகதைர்ஹம்ஸகுலாந்யமூநி
 சாயாபதம் ஸஞ்ஜநயந்த்யபூர்வம் || 18.32 ||

த்ருதிக்ஷமம் தேவி ஸுரஸ்ரவந்த்யா:
 ஸித்தாஸ்ரீதம் ஸம்புமிவ த்விதீயம் |
 பரிஷ்க்ருதீம் பாரதவர்ஷஸீம்ந:
 ப்ராப்தா வயம் பர்வதஸார்வபௌமம் || 18.33 ||

அநுப்ரவிஷ்டம் கிரிஜாஸகீபி:
 பர்யந்தஸம்ஸ்தம்பிதபூதவர்க்கம் |
 அதூரதஸ்சைத்ரரதாத்ப்ரபூதம்
 வைஹாரிகம் பஸ்ய வநம் புராரே: || 18.34 ||

அபங்குரைராஹதயோரநங்க:
 ஸ்ருங்காரதிக்த்தைரிஹ சித்ரபுங்கை: |
 அபிந்நமந்யோந்யலயாதகார்ஷீத்
 தேஹம் த்வயோரர்த்தஸமீக்ஷ்யபேதம் || 18.35 ||

திவா மஹாநீலமயூகஜாலை:
 நக்தம் ப்ரகாஸேந மஹௌஷதீநாம் |
 பஸ்யந்த்யமுஷ்மிந் பரிவ்ருத்திஸூந்யம்
 காலம் ஸதா கர்ப்புரமாதிதேயா: || 18.36 ||

அலுப்தமேகத்யுதிரிந்த்ரநீலை:
 வஜ்ரைரஸௌ நித்யதடித்ப்ரகாஸ: |
 ப்ரவ்ருத்தகங்காஸ்தநிதோ ததாதி
 ப்ராவ்ருட்குணாந் ப்ரீணிதநீலகண்ட: || 18.37 ||

அமுஷ்ய மூர்த்தந்யுபபத்ய நிம்நை:
 சதுர்த்திஸம் விஷ்ணுபதீ ப்ரயாதி |

சதுர்பிருந்மீலிதராஸிபேதா

வேதோமுகைர்வேதமயீவ வித்யா || 18.38 ||

ஸரித்ஸஹஸ்ரைரபிகம்யமாநா

ஸிலோச்சயைரந்தரிதா ததாதி |

ப்ரவாலமுக்தாப்ரப்ருதே: ப்ரஸூதி:

பத்நீ ப்யோதேரியமாநுரூப்யம் || 18.39 ||

த்ரயீமிவ க்ஷாலிதவிஸ்வபங்காம்

த்ரைலோக்யலக்ஷம்யா இவ ஸத்த்வஸூத்திம் |

தபோதநா: ஸர்வ இமாம் பஜந்தே

தர்மஸ்ய நிஸ்ரேணிமிவ ப்ரபூதாம் || 18.40 ||

ப்ரக்யாதகோத்ரப்ரபவேபி நித்யம்

பரிக்ரஹே பூயஸி வர்த்தமாநே |

த்வயைவ மாம் வேத்தி கலத்ரவந்தம்

நாதம் நதீநாமநயைவ லோக: || 18.41 ||

பதத்க்ரஹே திஷ்டதி ருகம்ஸைலே

தர்மத்ரவைராத்மபுவா஽ர்ச்ச்யமாந: |

அஸ்யா: ப்ரஸூதி: பரமஸ்ய பும்ஸ:

பாதோ நப: ஸாகரபாரத்ருஸ்வா || 18.42 ||

த்ரிபிஸ்த்ரிலோகீமநகை: ஸ்வபூரை:

தாராகணாம்ரேடிதஸீகரௌகை: |

விமார்ஜயந்தீ வ்ருஜிநாத் புநீதே

விஷ்ணோரியம் விக்ரமவைஜயந்தீ || 18.43 ||

அபுக்நபாகாந்தரிதை: ப்யோபி:

ஸம்பித்யமாநைரியமந்தரேஷு |

நாகேந்த்ரமூர்த்தந்யுபயாதி ஸோபாம்

நக்ஷத்ரமாலேவ கஜேந்த்ரகும்பே || 18.44 ||

ஸ்ரோதோபிரஸ்யா: பரிபூர்யமாண:

ஸுதாமயம் ஸிந்துமிவாததாநை: |

அபாம் பதிர்ந்தியமபிந்தநேந

ஜ்வாலாவதா நூநமஸோஷிதோஸ்பூத் || 18.45 ||

பகீரதப்ரார்த்தித ஸித்திமேநாம்

ப்ருதக்ப்ரவாஹாம் ப்ருதிவீம் புநாநாம் |

பஸ்மீக்ருதாநாம் ஸகராத்மஜாநாம்

ப்ராஹு: ஸுதாம் ப்ராபிததேவபாவாம் || 18.46 ||

ஸ்தாநாநுரூபம் ப்ரஸ்ருதை: ப்ரவாஹை:

மஹத்பிரேஷா மதுராவதாதை: |

ப்ராலேயஸைலாத் ப்ரதிதாநுபாவா

ப்ரவர்த்ததே வாகிவ வஸ்யவாச: || 18.47 ||

உதீரிதாஸ்தார்க்ஷ்யஜவாநிலேந

த்வந்நூபுராந்நூநமதீதநாதா: |

பவந்த்யமீ ஸ்வாகதவாதிநஸ்தே

பாகீரதீஸைகதராஜஹம்ஸா: || 18.48 ||

ப்ரதீயதே ஸுந்தரி தூரக்ருஷ்டை:

திவ்யேந தே ஸேகரஸௌரபேண |

மயூரபிஞ்சாதபவாரணஸீ:

மந்தாகிநீஹேமஸரோஜப்ருங்கை: || 18.49 ||

வஹந்நஸௌ காஞ்சநபத்மரேணாந்

வ்யோமாபகாவீசிவிஹாரஸீல: |

விலுப்தபத்ராங்குரமாநநே தே

ஸ்வேதோத்கமம் ந க்ஷமதே ஸமீர: || 18.50 ||

அஸ்யா: ஸமீரரைபந்தகந்தா-

ந்யலக்தகைரங்கிதஸைகதாநி |

ஸ்வைரோபபோகம் ஸுரஸுந்தரீணாம்
விவ்ருண்வதே தீரலதாக்ருஹாணி || 18.51 ||

ரஹஸ்த்வதாஸ்லேஷரஸோத்ஸுகஸ்ய
த்வதேகத்ருஷ்டேரபி விஸ்வத்ருஷ்டே: |
வியந்நதீ லோசநயோரஸௌ மே
விஹந்தி லக்ஷாந்தரபக்ஷபாதம் || 18.52 ||

திவ்யம் பதர்யாஸ்ரமமேததந்தே
தேவை: ஸ்துதம் தக்ஷிணத: ப்ரதீயா: |
நி:ஸ்ரேயஸம் தர்ஸயதீவ வ்ருத்த்யா
நாராயணோ யத்ர நரேண ஸார்த்தம் || 18.53 ||

நிவ்ருத்தராகை: பரிசர்யமானோ
நாத: ஸ்வயம் நாகநிகேதநாநாம் |
அந்யைரநந்யைரநுபாலநீயம்
தர்மம் நிஜம் தாரயதீஹ ஸுத்தம் || 18.54 ||

த்ருதீயவர்ணப்ரபவே நிஜாங்கே
ஸ்த்ரீரத்நமுத்பாத்ய விஹாரயோகீ |
இஹாத்மஸம்மோஹநலாலஸாநாம்
அபத்ரபாமப்ஸரஸாமகார்ஷீத் || 18.55 ||

அந்யச்ச தூராதநகம் ததீயம்
ப்ராத்தக்ஷிணம் பாதி தபோவநாக்ர்யம் |
பஜந்தி யஸ்மிந் பதயோரமுஷ்ய
ந்யாஸம் ஸுபம் நிஸ்சிதயோகலக்ஷ்யா: || 18.56 ||

அத்ர ஸ்திதம் ஸ்ராந்திஜுஷாம் முநீநாம்
சர்யாலக்ருஷ்ணாஜிநபல்லவேந |
வைரோசநேர்த்தாநஜலாவஸேகாத்
வர்த்திஷ்ணுநா வாமநபாதபேந || 18.57 ||

இமாநி ச ப்ரேயஸி தாபஸாநாம்
 ஏகாந்தஹ்ருத்யாநி தபோவநாநி |
 இஹைகபாதஸ்திதிமேததீயாம்
 தர்மோ யுகே தாரயதீவ துர்யே || 18.58 ||

தமோ நிகீர்ணம் ஸக்ருதேவ பும்ஸாம்
 ஆஸீததாமாஸ்ரமஹவ்யவாஹா: |
 இஹௌஷதாதீநி ஹவீம்ஷி புக்த்வா
 தூமோபலக்ஷ்யம் த்ருவமுத்வமந்தி || 18.59 ||

நிஜாஸ்ரமேப்ய: ப்ரதிநிர்ஜிஹாநா
 தூராதமீ தர்ஸிதபூர்ணகும்பா: |
 ஸத்யாஸரிஷ: ஸம்ப்ரதி ஸாதுவாக்யை:
 அப்யர்ச்சயந்த்யாஹிதவஹ்நயஸ்த்வாம் || 18.60 ||

ஸமீபவ்ருக்ஷேஷ்விஹ பத்தநீடா:
 ஸிக்ஷோபபந்நாம் ஸ்ருதிமுத்க்ருணந்த: |
 ஸகுந்தய: ஸோணமுகா பஜந்தே
 ஸப்ரஹ்மசர்யம் ஸஹ தீக்ஷணதீபி: || 18.61 ||

தர்மஸ்ய ஸம்பூதிரிவாக்ரதஸ்தே
 ஸாந்தீபிநேராஸ்ரமபூமிரேஷா |
 அதீதிநோ யத்ர மம த்ரிவேத்யாம்
 அந்த: ஸ்திராலோக இவாந்தராத்மா || 18.62 ||

ஸமக்ரரத்நௌகமிவாப்திதோயம்
 தாராகணைராப்தமிவாந்தரிக்ஷம் |
 விஸங்கடம் விந்த்யஹிமாத்ரிமத்யம்
 புண்யம் ப்ரியே பூஷிதமேததார்யை: || 18.63 ||

பித்ருக்ரியாநிர்வ்ருதஜாமதக்ந்யம்
 க்ஷிப்தைநஸாம் க்ஷேத்ரமிதம் குருணாம் |

ஸமேயுஷாம் ஸம்யுகதீக்ஷயைதத்

தேஹத்யஜாம் தக்ஷிணதோ ந பந்தா: || 18.64 ||

ஸவ்யே பவத்யா: ஸரயூஸமேதா

ரம்யேயமாபாதி புரீ ரகூணாம் |

தயாவிபாகேந சராசராணாம்

திவ்யம் பதம் யத்ர திதேஸ ராம: || 18.65 ||

தமாலஷண்டைஸ்தமஸேவ த்ருஷ்டை:

வாமேதரோ வாமவிலோசநே ந: |

வஸுந்தராகுந்தலகாந்திசோரை:

காந்தைரஸௌ பாதி கலிந்தஸைல: || 18.66 ||

திவாகரேணாத்ர பிலேஷு நூநம்

பந்தீக்ருதாநாம் பஹுலக்ஷபாணாம் |

சாயாவிஸேஷை: ப்ரசிதைஸ்ததர்ஹாம்

ஆப்யாயநாமாரசயந்தி வ்ருக்ஷா: || 18.67 ||

இத: ப்ரபூதாத் பிதுராவ்ரஜந்தீ

காலிந்த்யஸௌ காலியதோஷமக்தா |

ஸமேத்ய ஸக்யேவ ஸுரஸ்ரவந்த்யா

ஸரித்பதிம் ஸுத்திமதீ ப்ரயாதி || 18.68 ||

ஸ்வமூலஸைலஸ்ய விபாதி ஸ்ருங்கே

தாதூபரக்தே ஸவிது: ஸுதேயம் |

மஹாவராஹஸ்ய மஹீவ பூர்வம்

தம்ஷ்ட்ராங்குரே தாநவஸோணிதாங்கே || 18.69 ||

யமஸ்வஸுஸ்தந்வி யதார்த்தநாமா

மாந்யா ஸமீபே மதுரா விபாதி |

ஸுபர்வணாம் யத்ர ஸபாம் ஸுதர்மாம்

பூமேரஹம் பூஷணதாமநைஷம் || 18.70 ||

பிபத்யஸௌ பஸ்சிமதக்ஷிணாஸாம்
 நூநம் ககேஸோ஽யமநூநவேக: |
 விலோகிதாநாமிஹ ந வ்யவஸ்தா
 நேதீயஸாம் தேவி தவீயஸாம் வா || 18.71 ||

த்ரயீமயஸ்தந்வி தவௌபவாஹ்ய:
 காலக்ரமாதாபததோ தரண்யா: |
 ஸாமாபிராமத்வநிபி: ஸமந்தாத்
 பக்ஷாநிலைர்மார்ஜயதீவ தோஷாந் || 18.72 ||

ஆ பஸ்சிமாதம்புநிதேரவந்த்யா
 ஸரத்ப்ரஸூதை: க்ஷிதிரஸ்ய ஸஸ்யை: |
 திவௌகஸாம் தர்ஸிதபாகதேயா
 திஸ்த்யஸௌ லோசநதிஷ்டவ்ருத்திம் || 18.73 ||

ஸரித்ப்ரவாஹைர்வ்யதிகீர்யமாணை:
 ஸங்கல்பயோநேரிவ ஸில்பபேதை: |
 பஸ்ய ப்ரியே த்வம் பரிவ்ருத்ய கிஞ்சித்
 திவ்யோபமாந் ஜாநபதாந் விஸேஷாந் || 18.74 ||

தவைஷ ஜீர்ணஸ்சலயந் புரஸ்தாத்
 வித்யுந்மயீம் வேத்ரலதாம் ப்ரதந்வீம் |
 பிபர்த்தி ஸூத்தோ த்ருதகஞ்சுகழீ:
 ப்ராய: ப்ரதீஹாரபதம் பயோத: || 18.75 ||

ஆதாய ஸாலிஸ்தபகாநதூராத்த்
 ப்ராப்தா ஸூகஸ்ரேணிரஸௌ விபாதி |
 த்வதாகம்ப்ரீதஸரத்ப்ரயுக்தா
 வைஹாயஸீ வந்தநமாலிகேவ || 18.76 ||

ஆரக்தபுல்லைரரவிந்திநீநாம்
 ஸூநைரமீ நூதநஸூர்யகல்பை: |

த்வத்காந்திமாத்வீமநுபூய ரக்தை:

நேத்ரேரிவாபாந்தி ஸமுத்ரதாரா: || 18.77 ||

கரேணுகாபி: ஸஹ காஹமாநா:

பய: ப்ரஸந்நம் ஸரதாபகாநாம் |

அமீ நிமீலந்நயநா: கபோலை:

ஆவிர்மதைராவிலயந்தி நாகா: || 18.78 ||

ஸ ஏஷ ஸப்தச்சதரேணுஜாலை:

க்ரீடந்நிவாலிம்பதி கந்தவாஹ: |

வந்யத்விபாநாம் வ்ரஜதாம் ப்ரதீபம்

மதப்ரவாஹைர்மலிநாந் கபோலாந் || 18.79 ||

அபிந்நவர்ணா க்ருஹிணீவ பவ்யா

வேலாடவீ வாரிநிதேர்விபாதி |

நித்யாநுபூதாமபி நவ்யபுத்த்யா

ரஸைரஸௌ நிர்விஸதீவ ஹ்ருஷ்யந் || 18.80 ||

தரங்கவேகாத்தரலாம்புதாரீ

க்ருஹ்ணாத்யஸௌ காருடரத்நவர்ண: |

வஸுந்தராவாரிருஹஸ்ய பார்ஸ்வே

ஸித்தோதயாம் ஸ்யாமல பத்ரஸோபாம் || 18.81 ||

விபாதி பர்யந்தமஹீ பயோதே:

பேநைரஸௌ வீசிகரப்ரகீர்ணை: |

அப்யர்ச்சிதாநாம் த்ரிதஸாதிதீநாம்

ஆஹாரஸேஷைரிவ பர்யுதஸ்தை: || 18.82 ||

ப்ரவாலவஹ்நௌ பரிதீப்யமாநே

முஞ்சந்த்யஸௌ மௌக்திகலாஜவர்ஷம் |

அமுஷ்ய வேலா த்ருதவேபதுஸ்தே

வைவாஹிகீம் ஸ்மாரயதி ஸ்ம வேலாம் || 18.83 ||

ஸ்வஸம்பவம் ஸம்ப்ரதி பாரிஜாதம்
 த்ருஷ்ட்வா சிரப்ரோஷிதஸந்நிவ்ருத்தம் |
 ஆலிங்கநார்த்தீவ தரங்கஹஸ்தாந்
 ஆவிர்மணீநுந்நமயத்யுதந்வாந் || 18.84 ||

அஹீந்த்ரநிஸ்வாஸமருத்ப்ரணுந்நை:
 ஆவர்த்தஸம்பேதிபிரேஷு பேநை: |
 உபாயநம் தித்ஸூரிவாம்புதிஸ்தே
 முக்தாதபத்ராணி முஹு: ப்ரஸூதே || 18.85 ||

வேலாசலாதர்பகபஞ்சவக்த்ராந்
 விஹங்கபாதேந ஜிக்ருக்ஷமாணாந் |
 நிமஜ்ஜநோந்மஜ்ஜநவேகபூம்நா
 மாதங்கயாதாம்ஸி விலோபயந்தி || 18.86 ||

ப்ரவாலமுக்தாமணிபி: ப்ரதிஷ்டை:
 ப்ரத்யாஹ்ருதை: பத்ரலதாங்குராத்யை: |
 அந்யோந்யபூஷாபரிவ்ருத்திலீலாம்
 கரோத்யஸௌ தீரபுவா பயோதி: || 18.87 ||

வர்ணம் மஹாநீலமணிப்ரகாஸை:
 ஸ்மிதத்யுதிம் மௌக்திகசந்த்ரிகாபி: |
 பிம்பாதரம் வித்ருமபங்கபேதை:
 வ்யநக்த்யஸௌ தந்வி தவாம்புராஸி: || 18.88 ||

விவ்ருண்வதீ பாடபவஹ்நிதீப்திம்
 வித்யோததே வித்ருமபங்க்திரேஷா |
 தேவேந ஸம்பீடிதயோஸ்த்ரிதாம்நா
 தைத்யேந்த்ரயோராந்த்ரபரம்பரேவ || 18.89 ||

மஹாவராஹஸ்ய குராத்ரிகாதை:
 க்ஷுண்ண: ப்ரவித்தோ ரகுவீரபாணை: |

விஸம்ஸ்துலத்வீபதயோபலக்ஷயை:

வீரவ்ரணைரேஷ விபாதி ழுடை: || 18.90 ||

ஸம்ப்ருத்ய தோயம் ஸஹஸோஜ்ஜிஹாநாந்

ஸேந்த்ராயுதாந் பஸ்ய கநாந் ஸநாதாந் |

உதந்வதா துர்ஜயமந்தரிக்ஷம்

ஜேதும் ப்ரவ்ருத்தாநிவ தஸ்ய புத்ராந் || 18.91 ||

அபாம் தரங்கைரயமந்தரங்கை:

ஆப்வாயிஷ்யந் ஸமயே தரித்ரீம் |

ஸமீநயூதஸ்தநுதே ஸரஸ்வாந்

ஸந்நாஹகந்தீநி கதாகதாநி || 18.92 ||

அஸௌ பரப்ரேமபதம் ஸ்வபாவாத்

ஆபூர்யமானோ மஹதா ரஸேந |

ஆத்மேவ த்ருஷ்ட: ஸஹஸா ப்ரஜாநாம்

அதர்ஸநேச்சாமிதரேஷு தத்தே || 18.93 ||

கருத்மத: கம்பிததிவ்யவ்ருக்ஷம்

பக்ஷாநிலம் பாதுமுபேத்ய நாகா: |

விதந்வதே஽பாலமணிப்ரகாஸை:

அஸூர்யபாலாதபமந்தரிக்ஷம் || 18.94 ||

மருத்பிராகூர்ணிதஸாத்ரிநாகை:

வேகோத்பவைரஸ்ய விமத்யமாந: |

உதக்ஷிப்தஸங்கப்ரகராபதேஸாத்

பூய: ஸுதாமுத்கிரதீவ ஸிந்து: || 18.95 ||

தோதூயமாநம் விவிதோர்மியோகாத்

சாயாகருத்மந்தமவேக்ஷ்ய பீதா: |

ஆவர்த்தஸைலீ மபிநேதுமிச்ச-

நத்யங்கைரமீ குண்டலிதைர்புஜங்கா: || 18.96 ||

ஸபேநஹாலோ ஜடில: ப்ரவாலை:

உத்வர்த்தயந்நூர்மிபுஜைர்புஜங்காந் |

விடம்பயத்யேஷ நிஸர்க்கபீம:

கஸ்யாபி கல்பாந்தநடஸ்ய லீலாம் || 18.97 ||

அஸேஷத: ஸோடயமசிந்த்யபூமா

கும்பீகுமாரேண நிபீதவாந்த: |

ஸிஷ்ணாஸயா ஸம்பததோடபி த்ருஷ்ட்வா

த்விஜாதிபாந் வேபத இத்யவைமி || 18.98 ||

ப்ரதர்ஸிதாத்மப்ரமணேந நூநம்

ப்ரத்யாயிதாம் மந்தரநர்த்தகேந |

ஸவ்யாபஸவ்யைர்ப்ரமணைஸ்தரஸ்வீ

ரம்யாமஸௌ புஷ்யதி ராஸலீலாம் || 18.99 ||

தைஸ்தைரஸௌ நிர்மதிதோ விதூத:

ஸங்க்ஷாபிதோ பந்தநபீடநாத்யை: |

ப்ரஸாதகாம்பீர்யநிதி: ப்ரதிம்நா

க்ஷமாந்வயம் நோஜ்ஜதி ஸீதலாத்மா || 18.100 ||

விமத்ய விஸ்ராணிதமேததீயம்

தைத்யத்விஷா தேவி மருத்வதாத்யா: |

ஸாரம் பிபந்தஸ்த்ரிதஸா: கதாடபி

த்ராகீயஸீம் நாநுபவந்தி நித்ராம் || 18.101 ||

கலத்ரவந்தம் புருஷம் புராணம்

கபாலிநம் சந்த்ரகலாவதம்ஸம் |

ஐராவதாத்யை: ப்ரசிதாநகார்ஷீத்

வைமாநிகாநேஷ மஹாவதாந்ய: || 18.102 ||

இதம் ஜகத்தர்ஸிததாரதம்யம்

யத்ப்ரூலதாலாஸ்யவிஸேஷநிக்நம் |

ப்ரஜாபதீநாம் ஜநநீமஜந்யாம்
தாமேஷ தேவீமநகாமஸூத || 18.103 ||

வராய தத்த்வா நிரவத்யயூநே
கந்யாமஸௌ கௌஸ்துபயௌதகம் ச |
மஹோத்ஸவே வாஹநபோஜநாத்யை:
ஆநர்ச்ச தேவாநிதராந் யதார்ஹம் || 18.104 ||

ஜகந்த்யஸேஷாணி யதேகதேஸே
பர்யங்கதாம் தஸ்ய கத: ப்ரதிம்நா |
அலங்கநீயம் மஹிமாநமந்யை:
பஜத்யஸௌ பாவிதஸேஷபாவ: || 18.105 ||

அநர்க்கமாத்யம் ஹரிநீலரத்நம்
லக்ஷ்மீத்ருஸா நித்யநிதர்ஸநீயம் |
நப:ப்ரதிச்சந்தநிபேந நூநம்
அந்தர்க்கதம் வ்யஞ்ஜயதி ஸ்வதாம்நா || 18.106 ||

மதுத்விஷோ வர்ணமுஷாம் மணீநாம்
த்ராஸவ்யபாயே஽பி திரோஹிதாநாம் |
உதந்தமாக்யாதுமிவோர்மிமாலீ
கராநஸௌ கர்ஷதி வீசிஹஸ்தை: || 18.107 ||

பஸ்யாமி ஸௌஹார்த்தவதாம் தவாக்ஷணா
தரங்கநிம்நோந்நதலங்கநேந |
உத்வர்த்திதாநாம் மஹஸாம் மணீநாம்
ஊர்த்வம் ப்ரஸர்ப்பந்தமிவோர்மிமந்தம் || 18.108 ||

அந்வேஷயந் தித்ஸிததக்ஷிணோ஽ஹம்
ஆசார்யஸாந்தீபிநிஸூநு வ்ருத்தம் |
ஆவிஷ்டஸங்காஸுரஸந்நிவேஸம்
ப்ராஞ்சம் மஹாஸங்கமிஹாந்வவிந்தம் || 18.109 ||

யாதோநிதானே யதுராஜதாந்யா:

ஸம்ப்ராப்தயே ஸேதுரிஹோபக்லுப்த: |
 ராமேண ஸீதாபதிநா நிபத்தே
 லங்காபதே லாகவமாததாதி || 18.110 ||

அமுநி கைலாஸநிபாந்யதூராத்த்

ஸித்தாங்கநா ஸேவ்யலதாக்ருஹாணி |
 புண்யாநி ஸத்யே புலிநாநி ஸிந்தோ:
 சிரேண த்ருஷ்டிம் சரிதார்த்தயந்தி || 18.111 ||

தடப்ரதேஸேஷு தரங்கஹஸ்தை:

ப்ரஸாரயந் ஸம்ப்ரதி பேநபங்க்தீ: |
 ஸபாஜநார்த்தம் தநுதே பவத்யா:
 ப்ராய: பதந்யாஸபடிமுதந்வாந் || 18.112 ||

விலங்கயந் வ்யோமபதேந ஸிந்தும்

த்வத்தர்ஸநே தீப்தகுதாஹலாநாம் |
 ரதஸ்தவாஸௌ த்வரயா஽திஸேதே
 மநோரதம் விஷ்ணுபதீவதூநாம் || 18.113 ||

ஸுரத்ருமஸ்த்வத்விரஹாலஸாநாம்

தவாகமம் ஸூசயிதும் ஸகீநாம் |
 மதுவ்ரதீநாம் மதுரை: ப்ரணாதை:
 ப்ரியம்வதம் ப்ரேஷயதீவ கந்தம் || 18.114 ||

விஜித்ய ஸங்க்யே நரகம் ஸநாகம்

ப்ரத்யாகதம் மாம் ப்ரதிகந்துகாமா: |
 பெளரா: ப்ரஹர்ஷோபநதை: ப்ரணாதை:
 அம்போநிதேரந்தரயந்தி கோஷாந் || 18.115 ||

விதாய தார்க்ஷ்யம் ககநாப்திபோதம்

ஸார்த்தம் மயா தேவி ஸமாவ்ரஜந்தீம் |

ப்ரத்யுக்கதேவ ப்ரதிபாதி பவ்யா

தூராதியம் த்வாரவதீ புரீ த்வாம் || 18.116 ||

நிபத்தஜைத்ரத்வஜபங்க்திரம்யா

புஷ்பைரஸௌ பூஜிதராஜமார்க்கா |

ஸதாமஜாம்பூநததோரணஸ்ரீ:

ஸௌதத்விஷா ஸுசயதீவ ஹர்ஷம் || 18.117 ||

பதே பரஸ்மிந்நிவ நித்யமஸ்யாம்

ஸுத்தேந ஸத்தவேந விபூஷிதாயாம் |

தர்மஸ்ய வாஸா: ப்ரதிதா: ப்ருதிவ்யாம்

ஸரித்பதௌ கோஷ்பதவத்பவந்தி || 18.118 ||

ஸ்வரஸ்மிநிஷ்பாதிதஸூர்யபேதாம்

அர்ச்சிர்முகைரஞ்சிதபவ்யபாகாம் |

நிவ்ருத்திதர்மே நியதஸ்திதீநாம்

நை: ஸ்ரேயஸீம் பத்ததிமாஹூரேநாம் || 18.119 ||

ஸௌதோபருத்தத்ரிதிவாவகாஸாம்

சாயாஸமாக்க்ராந்தபுஜங்கலோகாம் |

புரீமிமாம் பூஷிதஸிந்துமத்யாம்

குத்ரஸ்திதாம் வேத்ஸி குதோமுகாம் வா || 18.120 ||

உதந்வதா காதவதீ ஸமந்தாத்

அயத்நவப்ராயிததுங்கவேலா |

ந ஸக்யதே ஸாத்யகிநா ஸநாதா

நாதை: ஸுராணாமபி ஜேதுமேஷா || 18.121 ||

ப்ராகாரசக்ரம் யதுராஜதாந்யா:

பஸ்யைததுத்துங்கமஸூர்யலங்க்யம் |

யத்பாவமேவம் பஜதே யதார்த்தம்

ஸங்கோசம்ருச்சந்நிவ சக்ரஸைல: || 18.122 ||

நிர்முத்தஸேஷோரகநிர்விஸேஷை:

நிகேதநைருந்நமிதாந்தரிக்ஷம் |

உதக்ரதாலத்வஜமேததக்ரே

ஸீமாந்தரம் ஸீரம்ருதோ குரோர்ந: || 18.123 ||

அபௌமஸம்பாவ்யவிபூதியோகம்

ஹைமம் ஸுரத்நைரசிரோபநீதை: |

அநுத்தமாதுத்தரமார்யதாம்ந:

க்யாதம் த்வயா கேஹமிதம் மதீயம் || 18.124 ||

ப்ரதீக்ஷமாணாநதிசந்த்ரஸாலம்

பஸ்ய த்வயா ஸிக்ஷிதசாருலாஸ்யாந் |

த்வத்தேஸஹஸ்தஸ்வஜநை: கலாபை:

கோபாநஸீஸ்சாதயதோ மயூராந் || 18.125 ||

ஆஹாரபேதைருசிதைர்பவத்யா

ஸம்ரக்ஷிதாநாம் தநயாபிமாநாத் |

ஸ்ருணு த்வதாலோகநதர்ஷபாஜாம்

ப்ரஜல்பிதம் பஞ்ஜரஸாரிகாணாம் || 18.126 ||

ஸீமந்தமுத்தாமணிஸந்நிகர்ஷாத்

ப்ரஸூதிசித்ரீக்ருதஸூக்திரம்யா: |

அமீ புரஸ்தாத்பவதீஸகீநாம்

அந்தர்முதாமஞ்ஜலய: ஸ்வதந்தே || 18.127 ||

மாயாதிகேந விதிநா மநஸேவ ஸ்ருஷ்டை:

ஆபாதி யாதவக்ருஹைரநகா புரீயம் |

நாபாகநாஹுஷநலாதிநராதிபாநாம்

ஆஜாநஸம்பதவலேபமிவாததாநை: || 18.128 ||

நித்யம் தநேஸநகரீம் நிதிபி: ப்ரபூதாம்

ஆகண்டலேந மஹிதாமமராவதீம் ச |

ப்ரத்யேகதாமவிபவை: பரிபூய த்ருப்தா

ஸௌதேரியம் ப்ரஹஸதீவ ஸுதாவதாதை: || 18.129 ||

இத்யாலபந்தமத தார்க்ஷ்யரதேந க்ருஷ்ணம்

ஹேமாத்திரிணா ஹரிதஸைலமிவோபநீதம் |

பௌரா: ஸமீக்ஷ்ய முதிதா: ஸஹ வல்லபாபி:

பத்மாவ்ருதாம் திவமகுர்வத த்ருஷ்டிபாதை: || 18.130 ||

ப்ரத்யுக்கதப்ரியஸகீஜநதத்தஹஸ்தாம்

ஸத்யாம் த்ரயீமயரதாதவதாரயிஷ்யந் |

நாதஸ்ததா நகரமத்யநப: ப்ரதேஸாத்

ஆஸீததி ஸ்ம நிஜஸௌதஸமீபரத்யாம் || 18.131 ||

வ்யதிகரிதஸுவேலாம் விஸ்வகர்மப்ரஸூதிம்

லவணஜலதிசுப்தாமாப லங்காமிவாந்யாம் |

தநபதிபஹுமாந்யாம் தர்மஸேதுர்யதூநாம்

துரதிகமஸமீபாம் த்வாரகாம் ராஜதாநீம் || 18.132 ||

விஜயிநமுபயாதம் வீக்ஷ்ய ஸத்யாஸஹாயம்

வ்யதநுத முதிதேவ த்வாரகா வந்திக்ருத்யம் |

அமரதருஸமீரை: ப்ரேஷிதேராஹ்ருதாநாம்

உபவநமதுபாநாமுந்மதாநாம் ப்ரணாதை: || 18.133 ||

ஸ்துதிஸதமுகராபி: ஸ்வர்க்கநேது: ஸ ஜேதா

ஸவிநயமநுயாத: ஸத்யபாமாஸகீபி: |

நிஜமகமதகாரம் நிர்விஸந் ப்ரேயஸீநாம்

ஸ்மரஸரஸயிதாநாம் மந்தமப்யுத்திதாநி || 18.134 ||

அபிகதமுஷ்யா ததாநிருத்தம்

பலிதநயேந பலீயஸா நிருத்தம் |

யதுபரிஷதி ஸர்வலோகதர்ஸீ

கலஹருசி: கத்யாம்பபூவ யோகீ || 18.135 ||

பாணாபிக்யம் பலிஸுதமதோ பத்தபந்தும் ஜிகீஷு:

ஸேநோத்தாநம் ஸுமஹதி புரே ஸ்வஸ்தநம் கோஷயித்வா |
சிந்தாரூடத்ரிபுவநஹிதஸ்சிந்தநீயோ முநீநாம்
வாஸாகாரம் ப்ரபுரதிகதோ வாஸதேயீம் நிநாய || 18.136 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய
ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே
மாஹாகாவ்யே அஷ்டாதஸ: ஸர்க்க: ||